

బిస్సు ఆ గి న కుదువుకు
మెలుకువ వచ్చింది కళ్లు
తెరిచాను.

“అరేయ్, లేవరా! హన్య
కొండ వచ్చింది.” భుజంమీద
తట్టాడు అన్నయ్య.

ఒకసారి కళ్ళు నులుముకుని తెరిచాను.
అందరూ బస్ దిగుతున్నారు. అది హన్యకొండ
వరకే. మేమూ దిగి మళ్ళీ ఖమ్మం బస్లో
ఎక్కాల్సి. ఒకసారి వళ్ళు విరుచుకుని లేచి
బ్యాగ్ అందుకుని దిగాను. నా తో పాటే
దిగాడు అన్నయ్య.

బస్ స్టాండ్ మొత్తం కళకళలాడుతున్నది.
అసలే పెళ్ళిళ్ళ సీజన్. అంతా కొత్తబట్టల
రెసరెలతో నిండిపోయింది. ఆనలు మేమూ
కరింనగర్లో ఓ బంధువుయింట్లో, పెళ్ళికే
వెళ్ళి వస్తున్నాము. రాత్రంతా నిద్రలేక
బస్లో పగలయినా మంచినద పట్టింది.

వ రం గ ల్ లో ఎవరూ తెలిసినవాళ్ళు
లేకపోవటంవల్ల మేము వెంటనే బస్ ఎక్కాల్సి.
కంట్రోల్ రూమ్ లో కనుక్కుంటే యింకొక
గంటకు కానీ బస్ లేదన్నారు. ఇద్దరమూ
మొహం మొహం చూసుకున్నాము,
'నించేద్దా' మన్నట్లు.

“చేసేదేముంది? ఇక్కడనే కూర్చుం
దాము” అన్నాడు అన్నయ్య.

కొత్తగా కట్టిన బస్తాండు విశాలంగా
ఉంది. కాలక్షేపం కోసం ఓ వీక్షీ కొనుక్కుని
వచ్చాను. కూర్చునే షేన్ అంతా నిండి
పోయింది. చేసేదిలేక బ్యాగ్ ప్రక్కన, కింద
పెట్టి ఓ స్తంభానికి ఆనుకొని వీక్షీ
తిరగెయ్యటం మొదలెట్టాను. పుస్తకాలు
చదవడం ఇలవాటులేని అన్నయ్య అటూ,
ఇటూ చూస్తూ నిల్చున్నాడు. తను ఓ
స్తంభానికి ఆనుకున్నాడు. తిరగేస్తూనే కథలు
చదవటంలో మునిగిపోయాను నేను.

“అరేయ్! అటుచూడు.” ఓ పదినిమి
షాల తరువాత అన్నయ్య భుజం తట్టి,
పిలిచిన సిలువుకు ఉలిక్కిపడి అన్నయ్య వైపు
చూశాను.

“అక్కడ చూడు. నీకు కథ కేమై నా
ప్లాట్ దొరుకుతుందేమో” అన్నాడు
ఓ వైపు చూపెట్టాడు.

అటుచూశాను. ఓ చోట ఓ పదిమంది

గుంపుగా నిల్చుని ఉన్నారు. ఆ గుంపు పెళ్ళి
నుంచి వచ్చేదో, పెళ్ళిక పోయేదో-మొత్తం
మీద ఓ పెళ్ళివారి గుంపు అని ఈజీగా
గుర్తు పట్టవచ్చు. వాళ్ళ కట్టుకున్న
బట్టలు కొత్త వే అయినా, ఆ కట్టు,

బొట్టు, వాళ్ళ హావభావాలు వాళ్ళ ఏ తర
గతికి చేందినవారో, చెప్పకనే చెప్తున్నవి.
“అ, లేబర్ క్లాసు. హైక్లాసు కాదు,
మనక్కానుకాదు. సంస్కారంలేని మనుషులు.
అక్కడేం కథ వస్తున్న ఉంటుంది?”



సంస్కారం
“ఎదక్కణ్ణి”

మొహం చిట్టించి అన్నాను.

“అహ! అలా అనడోకు అసలు చూడు” అన్నాడు అన్నయ్య.

చదువుతున్న కథలోని అరడుగుల హీరో పాడుగాటి కారు, అందమైన లేతబుగ్గల హీరోయిన్ ను వదిలిపెట్టాడంటే బాధ అని పించినా, అన్నయ్య గట్టిగా అనేసరికి అటు చూశాను పుస్తకం బంద్ చేసి.

కొత్త బట్టలలో మెరిసిపోతున్నాడు ఓ పాతికేళ్ల యువకడు. తలకు నూనె బాగా పట్టించేసరికి ఎండలో నిగ నిగ లాడు తున్నది అతని జట్టు నోట్లో పాస్ తెగ నమలుతూ ఒకవైపు చూస్తున్నాడు. ‘పెళ్లికొడుకట్టుంది’ అనుకుంటూ అతను చూసేవైపు చూశాను.

ఓ పదహారేళ్ల అమ్మాయి, లేత గులాబీ రంగు టెర్సిన్ చీర, తళ తళలాడే జాకెట్ వేసుకుని ఓ పక్కకు నిల్చుని ఉన్నది. ఆమాయకంగా కనిపించే కళ్లు మాటిమాటికీ చీర చెరగుతో ఒత్తుంటూ ముక్కు ఎగపీలుస్తూ తలవంచుకుని ఉన్నది. అయితే మాటిమాటికీ కొద్దిగా బెదురు బెదురుగా ఓవైపు చూస్తున్నది.

ఆ అమ్మాయిని కాసేపు పరికింది, ఆమె బెదురుగా చూసే వైపుకు చూశాను. ఓ 40-45 ఏళ్ల భారీ ఆడ విగ్రహం అక్కడ నిల్చోని ఉన్నది. ఆమె చుట్టూ ఓ అయివారు గురు ఆడ, మగ నిల్చోని ఉన్నారు. అందులో సుమారు ఓ 45 ఏళ్ల అతను, ఓ ముప్పై అయిదు ఏళ్ల ఆడమనిషి ఆ భారీ విగ్రహానికి ఎదురుగా నిల్చోని ఏమో విన్నవించుకుంటు వ్నారు. కానీ ఆ భారీ విగ్రహం ముఖంలో ఏదో పట్టుదల కనిపిస్తున్నది. అన్నయ్య వైపోసారిమాసి బ్యాగు అందుకొని ఆ గుంపు వైపు అడుగులు వేశాను. వాళ్ల మాటలు వినవచ్చేటంత దగ్గరకు వాళ్లవైపు నడిచి ఆగిపోయాను. అన్నయ్యకూడ నాతోపాటే వచ్చి, నా వక్కనే నిల్చున్నాడు. ఇప్పుడు వాళ్ల మాటలు బాగా వినవడుతున్నవి.

“ఏదో, సమయానికివీలు కాలేదంటున్నాడు కదా! మీరు యిప్పుడు అట్లా వట్టువడితే ఎట్లా?” గుంపులో ఓ స్వకీ అంటున్నాడు.

“జానమ్మా! శానా పయత్తం శేశాను కానీ నా కర్మ బాగానేదు.” ఆ సలభై ఏళ్లతను అంటున్నాడు.

“ఓయబ్బో! మహాపెయత్తం శేశినా పు

కానీ, యిప్పుడు యియ్యాలిసిందే. మాట అన్న తరువాత పానం పోయినా తప్ప కూడదు. యాదుంచుకో.” ఆ భారీ విగ్రహం కంఠంలో కొద్దిగా కోపం ధ్వనించింది.

“పాలం కొన్న నాయాళ్లు డబ్బు సమయానికి యివ్వలేదమ్మా! నేను శానా గట్టిగా సెప్పాను. కానీ అల్లకు కూడ పైకం అందలేదట.”

విషయం అర్థమైంది. అన్నయ్య ముఖం లోకి చూశాను. ఇద్దరమూ మాట్లాడలేదు. ఇద్దరికీ క్రితం రోజు మేము వెళ్లిన పెళ్లిలో జరిగిన సంఘటనలే గుర్తుకు వచ్చినవి.

క్రితంరోజు పెళ్లిలో యిలాగే జరిగింది. అమ్మాయి తండ్రి వైకం సరిగ్గా అందక యిస్తానన్న కట్టుంలో ఓ నాలుగువేలు సమయానికి యివ్వలేకపోయాడు. అంతే- “కట్టు మియ్యం దే తాళి కట్టడు మా వాడు” అని భీష్మించుకు కూర్చున్నాడు పెళ్లి కొడుకు తండ్రి.

“బానగరూ! సమయానికి డబ్బు అందలేదు. ఆడి లవ్వుబువేది మా వంశంలో అలవాటులేదు. డబ్బు అందగానే మీకు యిస్తానన్న కట్టుం పుస్తకంలో పెట్టి అందజేస్తాను” పెళ్లికూతురు తండ్రి అభ్యర్థించాడు.

“అదేం ఏదేర్లు. మీ వాళ్లు యిదివరకు ఆడి తప్పారో, లేదో నూకనవసరం. ఇప్పుడు మీరు తప్పారు. అప్ప రాల్. నాలుగువేలు మీరు సమకూర్చుకోలేక పోయారంటే...” విసుగు ధ్వనించింది పెళ్లికొడుకు తండ్రి కంఠంలో.

“ఆడపిల్ల వాళ్లు. మమ్మల్ని నవ్వులపాలు చేయవద్దు.” మొర పెట్టుకున్నాడు ఆ తండ్రి.

“మేం చేసేదేముంది? మీరే చేసుకున్నారు” మగపిల్ల వాడితండ్రి తనహోదా ప్రదర్శించాడు. తను చదివిన పుస్తకాలలో, చూసిన సినిమాలో హీరో చేసే సమంస్థి గుర్తుకు వచ్చి ఏదో అందామనుకుంటున్న పెళ్లికొడుకు వాళ్ల నాన్నవైపు చూస్తూనే తల వంచు కుంటూ తెగ సతమతమవుతున్నాడు.

మాట్లాడుతూ కొందరు నవయువకులు “ఛీ! యింకా వాళ్లతో సంబంధం ఏమిటి? డబ్బుకు అంత పట్టుదల వద్దాడా? సిగ్గు లేకపోతే సరి. ఇంకో సంబంధం చూడండి.” అంటున్నారు.

“అహ! తొందర పడకండి.” అనుభవజ్ఞులు సలహా యిస్తున్నారు.

పెళ్లికూతురు తండ్రి జాలిగా అడిగితే



పెళ్లికొడుకుతండ్రి నిర్ణయమిచ్చి కొట్టివేశాడు; అతను గద్దకంఠంతో అభ్యర్థిస్తే యితను కోపంగా తిరస్కరించాడు. అతను కప్పిళ్లు పెట్టుకుంటే యితను మీసం మెలివేశాడు. అతను బాధపడితే యితను నిర్లక్ష్యంగా చూశాడు.

చివరికి కొంతమంది అటు పెద్దలూ, యిటు పెద్దలూ కలిసి ఓ పెద్దమనుషుల ఒప్పందానికి వచ్చారు. ఇప్పుడు పెళ్లి అటంకం లేకుండా జరిగేటట్లు, పెళ్లి అయిన వెంటనే ఆ నాలుగువేలకూ ఓ ప్రానోటు వ్రాసి యిచ్చేటట్లు, తరువాత అడబ్బు అంతా తెచ్చియిచ్చి నోటు చెల్లువేసిన తరువాతనే అమ్మాయిని కాపురానికి తీసుకుని పోయేటట్లు ఒప్పందం జరిగింది.

తాళి కట్టబోతున్న పెళ్లికొడుకు “చూశావా! నేను చేయబట్టే మానాన్న యిలాగైనా ఒప్పుకున్నాడు.” అన్నట్లు తానేదో గొప్పపని చేసినట్టు పెళ్లికూతురు ముఖంలోకి చూశాడు.

తరువాత పెళ్లి జరిగిపోయింది. జరిగిన సంగతి అది. ఇప్పుడు వీళ్ళూ అదే పంచాయితీలో పడట్టున్నారు. అయితే యిక్కడ అందరూ సానుభూతిగా మాట్లాడు తున్నారు తప్ప పరిష్కారం సూచించటంలేదు. నాకో అలోచన వచ్చింది. నిన్న పెళ్లిలో మేము పిల్లగాళ్లు కిందే లెక్కకాబట్టి ఏం మాట్లాడలేక పోయినాము. ఇక్కడ మనం అదే పరిష్కారం సూచిస్తే ...

సంస్కారం

నెమ్మదిగా వాళ్ళు దగ్గరికి ఆడుగులేశాను. కొద్దిగా తెల్లటి బట్టలు. మాన్ వేసుకొని, స్టైల్ గా చేతిలో కూలింగ్ గ్లాస్ సెస్ తో వాళ్ళ దగ్గరికి సడిచిన నన్ను మాసి ఒకరిద్దరు తప్పకున్నారు.

“సంగతి ఏమిటి?” నెమ్మదిగా అడిగాను ఒకత్ని.

అప్పుడే ఎటో చూస్తున్న ఆ భారీ ఆడ విగ్రహం వావేపు ఓసారి చూసింది. వాప్రశ్న విన్న ఆ పెళ్ళికూతురు తండ్రి నన్ను చూడ గానే ఏదో ధైర్యం వచ్చినట్లు వాదగ్గరికి వచ్చాడు.

“నూడండి బాబుగారూ! కట్టుంకింద ఏదో ముట్ట సెబుతామన్న మాట సత్తెమే. కానీ పై కంకోసం నానా బాధలు పడ్డా, అన్నీ అందనేడు. తరువాత యిస్తామంటే యిప్పుడు యీ అమ్మ యినటంనేడు” ఆ తండ్రి అన్నాడు.

ఆ భారీ ఆడ విగ్రహం వైపు చూశాను. ఆమె అప్పటివరకూ ఎటో చూసి అప్పుడే నా విగ్రహాన్ని.

వైపు తల త్రిప్పింది.

ఆమె వైపోసారి చూసి, తిరిగి పెళ్ళి కూతురు తండ్రివైపు తిరిగాను. “కట్టుం ఎంత యిస్తామన్నారు?” అడిగాను.

“అబ్బాయికి ఓ ఉంగరం, ఓ గడియారం అబ్బాయి తల్లికి పట్టుకోక, ఎంది మార్లు నగదు యిస్తామన్నాం బాబుగారూ!”

“ఎంతిచ్చారు?” ప్రశ్నించాను.

“ఉంగరం, గడియారం యిచ్చాం బాబు గారూ! నగదులోనే ఓ నాలుగు వందలు ముట్టనేడు” బాలిగా అన్నాడు అతను.

“అవ్వలాల్! నాలుగు వందలు. నాకు వచ్చే ఓ నెలజీతం అంత లేదు. నాలుగు వందల కోసం యింతపట్టుదల? ఓ వచ్చటి జీవితం పాడవుతుందా?” ఆశ్చర్య వేసింది.

“ఏమమ్మా! మీరేమంటారు?” “నీవు” అనటానికి ధైర్యం వచ్చేదు ఆ భారీ విగ్రహాన్ని.

“ఏమంది బాబుగారూ! డబ్బు యిప్పుడు యియ్యాలిందే” ముఖావంగా జవాబిచ్చి దేని కోసమో ఎదురు చూస్తున్నట్లుగా ఎటో చూసి మళ్ళీ యిటు తిరిగింది ఆమె.

బహుశా: యింకా తన వాళ్ళు ఎవరైనా రావాలేమో! తనకు సపోర్టు కోసం చూస్తున్నట్లున్నది.

“ఇస్తాను బాబుగారూ! కొద్దిగా ఎసులు బాటు కాగానే యిచ్చేస్తాను” బాలికోల్పే విధంగా అన్నాడు ఆ అమ్మాయి తండ్రి.

“మరి పెళ్ళయిందా?”

“అయింది బాబుగారూ!”

“అరె! ఎలా అయింది? ముందుగా కట్టుం అడగలేదా?” ఆశ్చర్యపోయాను.

“లేదు బాబూ! ఇప్పుడు అమ్మాయిని తీసుకువచ్చి వంపే ముందు అడిగారు. అసలు సంగతి సెప్పాను. గొడవ పెడుతున్నది.”

ఆ పెళ్ళికూతురు వైపు చూశాను. ఆ అమ్మాయి ఓ సారి నీళ్ళు నిండిన కళ్ళతో నా వైపు చూసి తల వంచుకున్నది. ఆ పెళ్ళి

జీవితంలో ఆనందాన్ని, అష్టాదాన్ని కలిగించే అనేక మధుర క్షణాలుంటాయి



తలనొప్పి మూలంగా మీ ఆనందాన్ని పాడుచేసుకోవద్దు

2 ఆస్ప్రో తీసుకోండి

మైకోఫైన్ ఆస్ప్రో నొప్పిని అతిశీఘ్రంగా తొలగించును



T. G. S. R. L.

కొడుకువైపు చూశాను. తనకెమి పట్టనట్లు అతను నోట్లో ఉన్న తమలపాకును తెగనములు తున్నాడు. నోట్లోంచి రెండువైపులా రెండు సన్నని చారల్లా తమలపాకు రసం కారు తున్నది. మాటి మాటికి దాన్ని తుడుచు కుంటూ అటూ ఇటూ చూస్తూ నిల్చున్నాడు.

“సరే! నేనో పరిష్కారం చెప్పతాను ఏంటారా?” వాళ్ళ వైపు చూస్తూ అడిగాను “సెప్పండి బాబుగారూ! తప్పకుండా యినుకుంటాం” నా చేతులు పట్టుకుంటూ అన్నాడు అమ్మాయి తండ్రి.

ఆ భారీ విగ్రహంవైపు చూశాను. కొద్దిగా మొహం చిట్టించి నా వైపు ప్రశ్నార్థకంగా చూసింది ఆమె. ‘అభ్యంతర పెట్టలేదు కదా’ అని చెప్పటం మొదలు పెట్టాను.

“ఇదిగో చూడమ్యా! అయిందేదో అయింది. ఇప్పుడు గొడవ పెడితే ఏం లాభం చెప్ప. నేను చెప్పినట్లు వినండి. ఆ నాలుగు వందలకు యితను నోటు వాసిస్తాడు. నోటు నీ దగ్గర ఉంచుకో. అతను డబ్బు తెచ్చి నోటు చెల్లవేసిన తరువాత నే అమ్మాయిని కాపురానికి తీసుకు వెళ్ళండి. అంతవరకూ అమ్మాయి పుట్టింట్లో ఉంటుంది.”

“అతను నోటు చెల్లవేయకపోతే?” ఆ భారీ విగ్రహం ఎటోచూస్తూ అడిగింది.

అమె చూసేవైపు చూశాను. ఏదో ఊరువెళ్ళే బస్ స్టాల్ ఫారం మీదకు వస్తున్నది. ఆమె అడిగిన దానికి ఏం జవాబి య్యారో తోచలేదు.

ఆ అమ్మాయి తండ్రివైపు చూశాను.

“తప్పకుండా కొద్ది దినాల్లోనే నోటు చెల్లవేస్తాను బాబూ!” ధైర్యంగా అన్నాడు అతను.

“ఇంకేమమ్మా, ఎన్ని కష్టాలు పడయినా కొద్ది రోజుల్లోనే నోటు చెల్లవేసి అమ్మాయిని వంపులా నంతున్నాడుగా” అన్నాను.

మా మధ్య అన్నయ్య ప్రోతగానే ఉండి పోయాడు.

స్టాల్ ఫారం మీద ఆగిన బస్ వైపు చూడగానే ఆ భారీ విగ్రహం కదిలింది.

“ఇక కదలండి అంతా. మన బస్ వచ్చింది” అంటూ చుట్టూ ఉన్న అందరినీ హడావుడి పెట్టింది.

విస్మయంగా నిల్చున్నాడు అమ్మాయి తండ్రి. ఆ భారీ విగ్రహానికి చుట్టూ ఉన్న

జనం నెమ్మదిగా బస్ వైపు కదులుతున్నారు.

“ఏదై నా మీరు యిలా చేయటం బాగా లేదండీ” కొద్దిగా కోపం ధ్వనించింది నా కంఠంలో.

సామానంతా పంపి నావైపు తిరిగింది ఆమె. “భలే బాగా చెప్పారు బాబుగారూ! ఈన, యిచ్చే డబ్బుకు నోటు వాసిస్తాడా? అప్పటివరకూ అమ్మాయిని యినింట్లో ఉంచాలా? మంచి మాట చెప్పారు. ప్రోనోటుతో కాపురం చేయాలా నా కొడుకు?” నిరసనగా అంది.

“మరేం చేస్తారు యిప్పుడు?” ఆశ్చర్యమూ, బాధ, అన్నీ ధ్వనించాయి నా కంఠంలో.

“ఏంచేస్తాం? మ్యా పిల్లగాడు ఎప్పుడు తాళి కట్టాడో అప్పుడే వాడి పెళ్లాం అయింది. ఆయనకు బిడ్డ కాదు యిప్పుడు. నాకు



కోడలు. మా వెంబడి వస్తుంది అమ్మాయి. ఇయ్యాలనుకుంటే డబ్బు యిస్తాడు ఆయన. రేకపోతేలేదు.” అంటూ ఆ అమ్మాయి చేతిని పట్టుకుని బస్ ఎక్కింది. ఆమె, చరచరా.

తెల్లబోయాను. మరి యిప్పటివరకూ గొడవ జరిగింది ఎందుకు? నాకు అర్థం కాలేదు. ఆ అమ్మాయి తండ్రివైపు చూశాను. అతనూ వింతగా చూస్తున్నాడు. ఆ అమ్మాయి కళ్ళు తుడుచుకుంటూ బస్ ఎక్కటం గమనించాను.

అన్నయ్య వైపు చూశాను. అన్నయ్య ముఖంలో ఏ భావమూ స్వక్షం కాలేదు. నెమ్మదిగా ఆమె ఎక్కిన బస్ వైపు కదిలాను. ఆమె అప్పుడే బస్ దిగింది. నావైపు చూసి ఓ చిరునవ్వు నవ్వింది.

“మీరు చేసింది నాకు అర్థం కాలేదు.”

ఆమెకు దగ్గరగా నడచి అన్నాను.

“మీకు తెలియదులేండి బాబూ! ఆ పిల్ల ఎంత బాధపడుతుంది, మేము వదిలి పెట్టి పోతే! డబ్బుదేముంది, యివ్వకపోతే మానె.” అంది.

“అసలు పెళ్ళికి ముందు ఎందుకు అడగలేదు?” నా బుర్రకు ఏమీ అర్థం కావటంలేదు.

“అసలు సంగతి - ఆ పిల్ల తండ్రి డబ్బు యివ్వలేదని నాకు తెలుసు, బాబుగారూ! మావాడు ఆ అమ్మాయిని చూసి చేసుకుంటా నన్నాడు. పెళ్ళిముందే అడుగుతే, అతను డబ్బు యివ్వలేకపోతే, పెళ్ళి ఆగిపోతుంది. అందుకే అంతా అయిపోయిన తరువాత అడిగాను.”

“అతను యివ్వలేదని తెలిసి అసలు కట్టుం ఎందుకు అడగాలి?”

“ఏదో మధ్యవర్తులు కుదిర్చారు. ఇప్పుడు గట్టిగా అడుగకపోతే అందరూ శ్రేణికగా తీసుకుంటారు. అసలు మా ఇంట్లో ఎంత గొడవపడితే అంత గొప్ప. వాళ్ళకుమాత్రం మేము అంటే లెక్కగా ఉండవద్దా? అందుకే అడిగాను.”

“మరి బస్ స్టాండ్ లోకూడా ఎందుకు గొడవచేశారు?”

“అ! ఏంలేదు బాబుగారూ! బస్ రావటం ఆలీశెం అయింది. ఏదో కాలక్షేపం అవుతుంది కదా అని. అయినా నిజంగానే పిల్లను విడిచి పోతామనుకున్నారా?” చల్లగా నవ్వి, తిరిగి బస్ ఎక్కింది ఆమె.

నిర్ఘాతపోయాను. ఆమె మాటిమాటికీ దేనికోసమో యిందాకట్టుంచి చూసినవిషయం గుర్తుకు వచ్చింది. జీవితాన్ని యిలా, యింత తేలికగా తీసుకునే ధైర్యం ఎందరికి ఉంటుంది? ‘లైన్ ఈజ్ ఏ గేమ్. ప్లే యిట్.’ అని ఆమె చెప్పినట్లు నిపించింది. మాటల్లో లేని వాళ్ళ సంస్కారం శేతల్లో కనపడింది. నిన్ను మా బంధువుల యింట్లో జరిగిన పరిష్కారం, యిక్కడ జరిగిన పరిష్కారం పోల్చి చూసుకున్నాను. ఎవరిది సంస్కారం? భుజంమీద చేయి పడ్డది. తిరిగిచూశాను, అన్నయ్య!

“బస్ వచ్చింది.” నిర్లీనంగా అన్నాడు అన్నయ్య.

తెంబ్బల చాటున నా సంస్కారాన్ని దాచి వెనతిరిగిను.